

25-09-2017

ఉదయము మురళి

ఓంశాంతి

బాస్దాదా

మధువనము

“ మధురమైన పిల్లలారా - జ్ఞానసాగరులైన తండ్రి ద్వారా పిల్లలైన మీకు అవినాశి జ్ఞాన రత్నాలు ఏవైతే లభిస్తాయో, ఆ జ్ఞాన రత్నాలను దానము చేసే రేస్ (పరుగు పందెము) చేయాలి ”

ప్రశ్న:- మాలలో నంబరు ముందు లేక వెనుకకు అయ్యేందుకు ముఖ్య కారణమేది?

సమాధానము :- శ్రీమతమును పాలించుట. ఎవరైతే శ్రీమతమును బాగా పాలన చేస్తారో, వారు ముందు నంబరులోకి వచ్చేస్తారు. ఎవరైతే ఈ రోజు బాగా పాలన చేసి రేపు దేహాభిమానానికి వశమై శ్రీమతములో మన్నతమును మిక్స్ చేసేస్తారో, వారు వెనుక నంబరులోకి వెళ్ళిపోతారు. నియమానుసారంగా ఎవరైతే శ్రీమతమును అనుసరిస్తారో, ఆ పిల్లలు వెనుక వచ్చినా ముందు నంబరు తీసుకోగలరు.

పాట:- రాత్రి ప్రయాణీకుడా! అలసిపోకు,..... (రాత్ కే రాహీ థక్ మత్ జానా,.....)

ఓంశాంతి. బాస్దాదా ఇరువురు ఓంశాంతి అని అంటున్నారు. ఇరువురి స్వధర్మమూ శాంతియే. పిల్లలైన మన ఆంతరికము నుండి కూడా ఈ శబ్దము వెలువడాలి - ఓం అనగా నేను ఆత్మ, నా స్వధర్మము శాంతి. ఇప్పుడు మనము శాంతిధామములోకి వెళ్తాము. మొట్టమొదట బాబా మనలను శాంతిధామములోనికి తీసుకెళ్తారు. మొట్టమొదట ఎవరు వెళ్తారు ? ఎవరు ఎంత స్మృతిలో ఉంటారో, వారు అంత ముందుకు పరుగు తీస్తారు. ఇప్పుడు మీరు ఆత్మాభిమానులుగా అవుతారు. అందులో చాలా శ్రమ చేయాల్సి ఉంటుంది. అర్ధకల్పము నుండి మిమ్ములను రావణుడు దేహాభిమానులుగా చేశాడు. ఇప్పుడు అనంతమైన తండ్రి పరమపిత పరమాత్మ మనలను దేహీ-అభిమానులుగా చేస్తున్నారు. అంతేకాక మన ఇంటికి దారి కూడా చూపుతున్నారు. ఇంటికి యజమానిగా ఎవరున్నారో వారే దారి తెలుపుతున్నారు. ఇతర మనుష్యులెవ్వరూ దారి చూపలేరు. చట్టము అలా లేదు. ఒక్క తండ్రి స్వయంగా వచ్చి దారి తెలుపుతారు. వారి పేరు దుఃఖహర్త అనగా దుఃఖము నుండి లిబరేట్(ముక్తులుగా) చేయువారు. భక్తిమార్గములో కూడా వారిని మహిమ చేస్తూ వచ్చారు. సత్యయుగములో ఆత్మలైన మమ్ములను తండ్రి దుఃఖము నుండి విడిపించి సుఖధామములోకి పంపించారని ఆత్మ అనదు. ఈ జ్ఞానము నేను ఇప్పుడు మాత్రమే వినిపిస్తున్నాను. ఈ జ్ఞానము తెలిపే పాత్ర ఇప్పుడు మాత్రమే నడుస్తుంది. తర్వాత ఈ పాత్రయే పూర్తి అయిపోతుంది. ఆ తర్వాత మళ్ళీ ప్రాలంభము ప్రారంభమౌతుంది. పతితుల నుండి పావనంగా తయారుచేయు పాత్ర ఒక్క తండ్రిని మాత్రమే. వారు కల్ప-కల్పము పాత్రను అభినయిస్తారు. మనము అర్ధకల్పము పావనంగా ఉండేవారమని, మళ్ళీ రావణ రాజ్యములోకి వచ్చి క్రిందికి దిగుతూ వచ్చామని, కళలు తగ్గిపోతూ వచ్చాయని మీకు తెలుసు. భారతదేశములోనే దేవతలు 16 కళా సంపూర్ణులు, సర్వ గుణసంపన్నులుగా ఉండేవారు. మళ్ళీ వారు పునర్జన్మలు తీసుకుంటూ తీసుకుంటూ తప్పకుండా క్రిందికి రావాల్సి ఉంటుంది. కళలు తప్పకుండా తగ్గుతాయి. కాని ఈ విషయము అక్కడ తెలియదు(గుర్తుండదు). ఈ జ్ఞానమంతా ఇప్పుడు మీ బుద్ధిలో ఉంది. పవిత్రమైన దేవదేవతలు పతితులుగా ఎలా అవుతారో,

మీరు వస్తే వారి 84 జన్మల కథను వినిపిస్తామని చెప్పండి. ఇది 84 జన్మల చక్రము యొక్క సత్యమైన కథ. వారితో అసత్యమైన కథలను వినిపిస్తారు. ఈ చక్రము యొక్క ఆయువును చాలా పెద్దదిగా చెప్తారు. ఈ 84 జన్మల చక్రము కథను విన్నందున మీరు చక్రవర్తి రాజా-రాణుల పదవిని పొందుతారు. ఈ రహస్యమైన విషయాలు సన్యాసులు మొదలైన వారికి తెలియదు. వారి ధర్మమే వేరుగా ఉంటుంది. వారు మొట్టమొదట తల్లిదండ్రుల వద్ద జన్మ తీసుకొని మందిరాలు మొదలైనవాటికి వెళ్లి పూజలు చేస్తారు. మళ్ళీ వైరాగ్యము కలిగినప్పుడు ఇల్లు-వాకిళ్ళు వదిలేసి వెళ్లిపోతారు. తండ్రి అంటున్నారు - పూజ్యలే పూజారులు అన్న గాయనము కూడా మీ గురించే ఉంది. బ్రహ్మ నోటి నుండి బ్రాహ్మణులు వెలువడ్డారని కూడా గాయనమంది కావున తప్పకుండా దత్తత తీసుకోబడి ఉంటారు. ఈ బాబా కూడా మొదట పతితంగా ఉండేవాడు, తర్వాత పావనంగా అవుతాడు. మీరు బ్రాహ్మణులుగా అయ్యి ఆ తర్వాత పావన దేవీ దేవతలుగా అయ్యేందుకు పురుషార్థము చేస్తారు. లక్ష్మీనారాయణుల రాజ్యాన్ని స్వర్గముని అంటారు. అచ్చట అద్వైత ధర్మము, అద్వైత దేవతలు ఉంటారు. కావున ఎలాంటి గలాటాలు ఉండవు. అచ్చట మాయ ఉండనే ఉండదు. ఈ దేవీదేవతా ధర్మానికి సర్వగుణ సంపన్నము..... అనే మహిమ గాయనము చేయబడింది. మీరు ఎక్కడైనా లక్ష్మీనారాయణుల మందిరానికి వెళ్లినప్పుడు మీరు సత్యనారాయణ కదా, వీరిని సత్యమని ఎందుకు అంటారు? అని అడగండి. ఎందుకంటే ఈ రోజులలో అసత్యము చాలా ఉంది. అనేకమంది లక్ష్మీనారాయణ అని, రాధాకృష్ణ అని పేర్లు పెట్టుకుంటారు. కొంతమందికైతే డబల్ పేర్లు కూడా ఉన్నాయి. మద్రాసు వైపు చాలా మంచి మంచి పేర్లు ఉన్నాయి. భక్తవత్సలం మొదలైన పేర్లు ఉన్నాయి. భక్తవత్సలుడంటే భగవంతుడే అయ్యి ఉంటాడు. మనుష్యులు భగవంతుడు ఎలా అవ్వగలరు ?

ఆత్మలు పరమపిత పరమాత్మ ఎదుట కూర్చొని ఉన్నారని మీ బుద్ధిలో ఉంది. బాబా వైపు మీరు చూస్తూ ఉంటే పతితపావనుడు అత్యంత ప్రియమైన తండ్రి వీరే అని అర్థము చేసుకుంటారు. ఆత్మ ఇలా అంటుంది - నిరాకార బాబా నిరాకార ఆత్మలైన మాతో మాట్లాడుతున్నారు. నిరాకార పరమపిత పరమాత్మ వచ్చి ఆత్మలైన మమ్ములను చదివిస్తున్నారు. ఈ విషయాలు ఏ శాస్త్రాలలోనూ లేవు. ఎవరైనా కృష్ణుని శరీరములో పరమపిత పరమాత్మ ప్రవేశించారని అన్నారునుకోండి కాని మీరనుకుంటున్న కృష్ణుని రూపము సత్యయుగములో ఉండేది. ఆ నామ-రూపాలతో అయితే కృష్ణుడు వేరే సమయంలో రాలేడు. కృష్ణుని చిత్రాన్ని మీరు ఏదైతే చూస్తున్నారో, అది కూడా ఆక్టరేట్(కరెక్టు) కాదు. పిల్లలు దివ్యదృష్టిలో ఖచ్చితమైన కృష్ణుని చూస్తారు కాని వారి ఫోటోను తీయలేరు. పోతే తెల్లని శ్రీకృష్ణుడు పవిత్రమైనవాడు, సత్యయుగములోని మొదటి రాకుమారుడు అని ఎంతో ప్రసిద్ధమైనవాడు. పెద్దవాడైన పిదప విశ్వమహారాజు, మహారాణిగా అవుతారని ప్రసిద్ధి చెందారు. లక్ష్మీనారాయణులతోనే రాజ్యము ప్రారంభమవుతుంది. రాజ్యముతోనే శకము ప్రారంభమౌతుంది కదా. సత్యయుగములోని మొదటి శకము వికర్మాజీత్ శకము. భలే మొదట కృష్ణుడు జన్మించినప్పుడు కూడా కొంతమంది వాపసు వెళ్ళే పతితులు మిగిలి ఉంటారు. పతితుల నుండి పావనమయ్యే యుగము ఈ సంగమ యుగమే కదా. పూర్తిగా పావనమైనప్పుడు లక్ష్మీనారాయణ రాజ్యము, నూతన శకము ప్రారంభమైపోతుంది. దానిని విష్ణుపురి అని అంటారు. విష్ణువు రెండు రూపాలైన లక్ష్మీనారాయణులతో పరిపాలన జరుగుతుంది. ఇప్పుడు మీరు లక్ష్మీనారాయణులుగా అయ్యేందుకు

పురుషార్థము చేస్తారు. మేము 5 వేల సంవత్సరాల తర్వాత తండ్రి నుండి వారసత్వము తీసుకునేందుకు పురుషార్థము చేస్తున్నామని మీరంటారు. పురుషార్థము మంచి లీతిగా చేయాలి. విద్యార్థులు ఎంత వరకు పాస్ అవుతారో టీచరుకు తెలిసి ఉంటుంది. మా ఏకరస స్థితి ఎంతవరకు ఉందని పిల్లలైన మీకు కూడా తెలుసు. ఎంతవరకు మేము తండ్రి నుండి అవినాశి జ్ఞానరత్నాల దానము తీసుకొని మళ్ళీ దానము ఇస్తూ ఉన్నాము? అవినాశి జ్ఞానరత్నాల దానము ఇతరులెవ్వరూ చేయలేరు. జ్ఞానసాగరులైన తండ్రి ద్వారా మీకు ఈ జ్ఞానరత్నాలు లభిస్తాయి. ఇవి ఆ భౌతికమైన వజ్ర వైడూర్యాలు కాదు. అందువలన పిల్లలైన మీరు మళ్ళీ అవినాశి జ్ఞానరత్నాల దాతలుగా కూడా అవ్వాలి. మేము ఎంత వరకు దానము చేస్తున్నాము ? అని స్వయాన్ని పరిశీలించుకోవాలి. మమ్మా, బాబా ఎంత దానము చేస్తున్నారు? మాలో మంచి-మంచి సోదరీలు ఎంత మంచిగా దానము చేస్తున్నారు! రేస్ (పరుగు పందేము) జరుగుతోంది కదా. ఫైనల్ పాస్ ఇంకా అవ్వలేదు. ప్రస్తుతము ఫలానావారు తీవ్రముగా ఉన్నారని, ముందుగా ఉన్నారని చెప్తారు. ఇంతకు ముందు తయారైన మాలకు, ఇప్పుడు తయారవుతున్న మాలకు చాలా వ్యత్యాసము ఉంటుంది. 4-5 నెంబరులో ఉన్న మణులు కూడా మరణించారు. చాలామంది, ఎవరి నెంబరు ముందు ఉండేదో ఇప్పుడు వారి నెంబరు క్రిందికి వచ్చేసింది. కొత్త కొత్త వారు పైకి వచ్చేశారు. బాబాకైతే అంతా తెలుసు కదా. అందుకే బెల్లపు తీపి బెల్లానికి తెలుసు, బెల్లపు సంచికి తెలుసు(గూడ్ జానే, గూడ్ కీ గోత్రి జానే) అని అంటారు. బాబా తెలుపుతూ కూడా ఉంటారు - ఇంతకు ముందు నీ స్థితి చాలా బాగుండేది. ఇప్పుడు నెంబరు క్రిందికి వెళ్లంపోయింది ఎందుకంటే నియమానుసారము శ్రీమతమును అనుసరించరు. స్వంత మతము పై నడుస్తారు. బాబా, ఈ సమయంలో మేము శరీరము వదిలితే ఏ గతిని పొందుకుంటామని ఎవరైనా బాబాను అడగవచ్చు. గీతలో కొన్ని పదాలు పిండిలో ఉప్పు వలె ఉన్నాయి. బాబా మమ్ములను రావణ రాజ్యము నుండి విడుదల చేయండి, దుఃఖాలను హరించండి అని అందరూ పిలుస్తూ ఉంటారు. సత్య సత్యమైన హరిద్వారము ఇదే కదా. దుఃఖహర్త అయిన పరమపిత పరమాత్మనే హరి అని అంటారు. కృష్ణుని కాదు. పరమపిత పరమాత్మయే దుఃఖహర్త - సుఖకర్త. మీరు సుఖధామానికి మాలికులుగా అవుతారు కదా. యోగబలము ద్వారా మీరు విశ్వానికి యజమానులుగా అవుతారు. వారిది బాహుబలము, శారీరిక బలము. వారు వారి బుద్ధి ద్వారా బాంబులు తయారుచేశారు. ఇచ్చట సైన్యము మొదలైన వాటి మాటే లేదు. యోగబలము ద్వారా విశ్వ చక్రవర్తి పదవి లభిస్తుందని ప్రపంచములోని వారెవ్వరికీ తెలియదు. తండ్రి స్వయంగా వచ్చి ఈ యోగాన్ని నేర్పిస్తారు. తండ్రి అంటున్నారు - మామేకమ్ యాదీకరో(నన్ను ఒక్కరినే స్మృతి చేయండి). నేను జ్ఞానసాగరుడను. జ్ఞాన సాగరుడు, సుఖ సాగరుడు, పవిత్రతా సాగరుడు అని మహిమ చేస్తారు కదా. యోగసాగరులని అనరు. యోగసాగరులని అనడం తప్పు. తండ్రి జ్ఞానసాగరులే కాక పతితపావనులు కూడా అయ్యారు. వారు తప్పక జ్ఞాన వర్షమునే కురిపించి ఉంటారు. మొట్టమొదటి మాట తండ్రి చెప్తున్నారు - నన్నొక్కరినే స్మృతి చేయండి. ఇతరులెవ్వరిని స్మృతి చేసినా అది అజ్ఞానము. సృష్టి ఆదిమధ్యాంతాల జ్ఞానాన్ని తండ్రి ఒక్కరు మాత్రమే వినిపిస్తారు. యోగ శిక్షణ కూడా వారే ఇస్తారు. మిగిలిన వారందరూ యోగము గురించి ఉల్టా శిక్షణ ఇస్తారు. వారి యోగాన్ని భౌతిక యోగమని అంటారు. అది శరీరాన్ని ఆరోగ్యంగా ఉంచుకునేందుకు ఉపయోగపడుతుంది. ఇది ఆత్మిక యోగము. ఈ రాజయోగపు విషయము ఎక్కడా

లేదు. తండ్రి తప్ప ఇతరులెవ్వరూ రాజయోగాన్ని నేర్పించలేరు. ఎవ్వరికీ తెలియనే తెలియదు. మీరు ఈ రాజయోగాన్ని నేర్చుకుంటూ నేర్చుకుంటూ వెళ్ళిపోతారు. అచ్చటకు వెళ్ళి రాజ్యపాలన చేస్తారు. రాజయోగాన్ని నేర్పించే చిత్రాలు లేనే లేవు. మీరు ఇతరులకు అర్థము చేయించేందుకు ఈ చిత్రాలు తయారుచేస్తారు. వాటిని చూచినా ఇతరులు అర్థము చేసుకోలేరు. ఈ బ్రహ్మ రాజయోగము నేర్చుకొని వెళ్ళి నారాయణునిగా అవుతాడని అర్థము చేయించవలసి వస్తుంది. ఈ ప్రక్కలో ఆ చిత్రముంది. ఈ విషయాలన్నీ బుద్ధియే ధారణ చేస్తుంది. ఇందులో టీచరు ఏమి చేస్తారు? టీచరు బుద్ధిని ఏమీ చేయలేరు. కొంతమంది నా బుద్ధిని తెరవండి అని అంటారు. బాబా ఏం చేస్తారు? మీరు స్మృతి చేస్తూ ఉండండి. పూర్తిగా చదువుకుంటే బుద్ధి పూర్తిగా వికసిస్తుంది. పిల్లలకు పూర్తిగా నేర్పించబడ్తుంది కదా. అమ్మా అను, నాన్నా అను అని అంటారు. అలా అన్నప్పుడే నేర్చుకుంటాడు కదా. అలా అనకుండా ఎలా నేర్చుకుంటాడు? అందుకే పిల్లల నోరు తెరిపించబడ్తుంది. శ్రమ చేయాలి. తండ్రి పరిచయమునివ్వాలి. వారు ఉన్నతాతి ఉన్నతమైన భగవంతుడు, అందరి రచయిత. వారి ద్వారా అందరికీ స్వర్గ వారసత్వము లభిస్తుంది. మళ్ళీ రావణ రాజ్యములో వారసత్వము కోల్పోతూ కోల్పోతూ నరకమైపోతుంది. దేవతలు పావనంగా ఉండేవారు మళ్ళీ పతితమైపోయారు. ఇప్పుడు మళ్ళీ పతితపావనులైన తండ్రి వచ్చారు. నన్ను ఒక్కరినే స్మృతి చేస్తే వికర్మలు వినాశనమైపోతాయని, ఇతర ఉపాయమేదీ లేదని వారంటున్నారు. యోగాగ్ని ద్వారానే వికారాల మురికి తొలగిపోతుంది. స్మృతి చేస్తూ చేస్తూ మీరు పావనమై కంఠహారముగా తయారైపోతారు. మాటి మాటికీ మాట్లాడే అభ్యాసము చేయండి. కేవలం బాబా, నా నోరు తెరుచుకోదు అని అనరాదు. శ్రీమతమును అనుసరించి ఎంత స్మృతి చేస్తారో అంత ఉన్నత పదవిని పొందుతారు. శ్రీమతమును అనుసరించకపోతే తాళము బండ్ అయిపోతుంది. బాణము తగలదు. ఖుషీ పాదరస మట్టము పైకి ఎక్కదు. మీ మతమును అనుసరిస్తే అది రావణ మతమని బాబా అంటున్నారు. చాలా మంది దేహాభిమానములో ఉన్న పిల్లలు మురళి కూడా చదవరు. మురళినే చదవకపోతే వారు ఇతరులకు జ్ఞానము ఏమిస్తారు? అనేక ప్రకారాల కొత్త-కొత్త పాయింట్లు వస్తూ ఉంటాయి. దేహీ-అభిమానులుగా అయ్యే పురుషార్థము చేయాలి. ఈ పాత దేహాన్ని కూడా వదిలిపెట్టాలి. ఇది ముందే మరణించిన తొడుగు(శరీరము). ఈ విధంగా మీతో మీరు మాట్లాడుకుంటూ ఉండాలి. ఎవరి సేవ కూడా దాగి ఉండదు. ఏదైనా లోపమున్నా అది కూడా దాగదు. మాయ చాలా పెద్ద సైతాన్. అనేక విధాలైన తప్పుడు పనులు చేయిస్తూ ఉంటుంది. ఏదైనా తప్పు జరిగితే వెంటనే తండ్రిని క్షమాపణ వేడుకోవాలి. లోపల, బయట చాలా స్వచ్ఛంగా ఉండాలి. చాలా మందిలో దేహాభిమానము చాలా ఉంటుంది. బాబా అర్థం చేయిస్తున్నారు - ఎప్పుడూ ఎవ్వరితోనూ సేవ తీసుకోకండి. మీ చేతితో మీరు భోజనము మొదలైనవి తయారు చేసుకోండి. ఆత్మిక సేవ మరియు శారీరక సేవ రెండూ చేయాలి. బాబా స్మృతిలో ఉండి ఎవరికైనా దృష్టి ఇచ్చినా చాలా సహాయము లభిస్తుంది.

బాబా స్వయంగా తానే ప్రవేశించి సర్వీసులో చాలా సహాయము చేస్తారు. మేము చేశామని వారు అనుకుంటారు. వారికి వెంటనే అహంకారము వచ్చేస్తుంది. బాబా చేయించారని అర్థం చేసుకోలేరు. బాబా ప్రవేశించి సర్వీసు చేయించగలరు. అప్పుడు డబుల్ ఫోర్డ్ ఉంటుంది. ఎవరికైనా లిఫ్ట్ లభించి ఉన్నతమైన సేవ చేసేందుకు ప్రారంభిస్తే సంతోషించాలి కదా. ఇందులో ఈర్ష్య పడే

విషయమేముంది? ఎప్పుడూ పరచింతన చేయరాదు. ఇచ్చటి విషయాలు అచ్చట వినిపిస్తారు. భలే ఎవరు ఏమన్నా ఇతరులకు వినిపించి నష్టము ఎందుకు కలిగించాలి? కొంతమంది ఫలానావారు ఇలాంటివారు, అలాంటివారు అని అసత్య మాటలు కూడా కల్పిస్తారు. ఇటువంటి అసత్య మాటలు ఎప్పుడూ వినరాదు. ఎవరైనా ఉల్టా-సుల్టా మాటలు మాట్లాడితే వినీ విననట్లు ఉండాలి. ఎవరి మనసునూ పాడు చేయరాదు. మంచిది.

మధురాతి మధురమైన అపరూపమైన పిల్లలకు మాత - పిత, బాపదాదాల ప్రేయస్కతులు మరియు గుడ్ మార్నింగ్ ఆర్మీక పిల్లలకు ఆర్మీక తండ్రినమ్న.

ధారణ కోర్కె ముఖ్యసారము:-

1. లోపలా, బయటా తండ్రితో స్వచ్ఛముగా ఉండాలి. ఏదైనా తప్పు జరిగితే వెంటనే క్షమాపణ వేడుకోవాలి. ఆర్మీక సేవ, శారీరక సేవ రెండు సేవలు చేయాలి.
2. ఎప్పుడూ ఈర్ష్యకు వశమై ఇతరులను గురించిన చింతన(పరచింతన) చేయరాదు. ఎవరైనా ఎవరిని గురించి అయినా ఉల్టా-సుల్టా మాటలు వినిపిస్తే వినీ విననట్లు ఉండాలి. వర్ణన చేసి ఎవరి హృదయాన్ని పాడు చేయరాదు.

వరదానము:- “ రంగు, రూపాలతో పాటు సంపూర్ణ పవిత్రతా సుగంధాన్ని ధారణ చేసే ఆకర్షణ మూర్తి భవ ”

బ్రాహ్మణులుగా అయినందున అందరిలో రంగు కూడా వచ్చేసింది, రూపము కూడా పరివర్తనైపోయింది. కాని సుగంధము నంబరువారిగా ఉంది. ఆకర్షణ మూర్తులుగా అయ్యేందుకు రంగు, రూపముతో పాటు సంపూర్ణ పవిత్రతా సుగంధము కావాలి. పవిత్రత అనగా కేవలం బ్రహ్మచర్యమొక్కటే కాదు. దేహ ఆకర్షణ నుండి అతీతంగా ఉండాలి. మనసు ఒక్క తండ్రి వైపు తప్ప ఇతర ఏ విధమైన ఆకర్షణలోకి వెళ్లరాదు. తనువు ద్వారా బ్రహ్మచారి, సంబంధములో కూడా బ్రహ్మచారి, సంస్కారాలలో కూడా బ్రహ్మచారి - ఇటువంటి సుగంధము గల ఆర్మీక గులాబీలే ఆకర్షణ మూర్తులుగా అవుతారు.

స్లోగన్ :- “ యథార్థమైన సత్యాన్ని తెలుసుకుంటే, అతీంద్రియ సుఖాన్ని అనుభవం చేయడం సహజమైపోతుంది ”